

विशेष अदालत ऐन, २०१३ बमोजिमको विशेष अदालतलाई भएको सबै अधिकार प्राप्त हुनेछ ।

६. श्री ५ को सरकार बादी हुने:- यस ऐन अन्तर्गतको मुद्दा श्री ५ को सरकार बादी हुनेछ र त्यस्तो मुद्दा श्री ५ को सरकारको स्वीकृति बेगर डायर हुने छैन ।

लालमोहर सदर मिति- २०२६।५।१६।५

आज्ञाले-

चूडामणिराज सिंह मल्ल
श्री ५ को सरकारको का. मु. सचिव ।

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिए बमोजिमको ऐन सर्वसाधारणको जानकारीको लागि प्रकाशित गरिएको छ:-

०२६ सालको ऐन नं. १०

स्वस्तिश्री गिरिराजचक्रचूडामणि नरनारायणेत्यादि विविध विरुदावली विराजमान मानोन्नत महेन्द्रमाला परम नेपालप्रतापभास्कर ओजस्विराजन्य परम गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात त्रिशक्तिपट्ट परम सुप्रसिद्ध प्रबल गोरखादक्षिणबाहु परमाधिपति अतिरथी परम सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाहदेव देवानाम् सदा समर-विजयिनाम् ।

नेपाल एकेडेमी ऐनलाई संशोधन गर्न बनेको ऐन

प्रस्तावना:- नेपाल एकेडेमी ऐन, २०१४ (यसपछि मूल ऐन भनिएको) लाई संशोधन गर्न बाञ्छनीय भएकोले,

श्री ५ महाराजाधिराज महेन्द्र वीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाइबक्सेकोछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१. संक्षिप्त नाम र प्रारम्भ:- (१) यस ऐनको नाम "नेपाल एकेडेमी (संशोधन) ऐन, २०२६" रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा २ मा संशोधन:- मूल ऐनको दफा २ को सट्टा देहाय बमोजिमको दफा २ राखिएको छ:-

२. परिभाषा:- विषय वा प्रसङ्गले अर्को अर्थ नलागेमा यस ऐनमा-

(क) "प्रज्ञा प्रतिष्ठान" भन्नाले दफा ३ बमोजिम स्थापित नेपाल राजकीय प्रज्ञा प्रतिष्ठान सम्बन्ध पछि ।

(ख) "सदस्य" भन्नाले प्रज्ञा प्रतिष्ठानको कुलपति, उपकुलपति र सह-सदस्यलाई समेत जनाउँछ ।

३. मूल ऐनको दफा ४ मा संशोधन:- मूल ऐनको दफा ४ को सट्टा देहाय बमोजिमको दफा ४ राखिएको छ:-

४. प्रज्ञा प्रतिष्ठानको गठन:- प्रज्ञा प्रतिष्ठानको गठन देहाय बमोजिम हुनेछ:-

(क) कुलपति,

(ख) उप-कुलपति,

(ग) पाँच जना स्थायी सदस्यहरू र

(घ) दश जनामा नबढ्ने गरी सह-सदस्यहरू ।

४. मूल ऐनको दफा ५ मा संशोधन:- मूल ऐनको दफा ५ को सट्टा देहाय बमोजिमको दफा ५ राखिएको छ:-

५. कुलपति, उप-कुलपति तथा सदस्यहरूको मनोनयन:- नेपाली संस्कृति, साहित्य, कला, संगीत वा सामाजिक वा भौतिक विज्ञानको क्षेत्रमा विशेष देन भएका ख्यातिप्राप्त व्यक्तिहरू मध्येबाट कुलपति, उप-कुलपति, स्थायी सदस्य तथा सह-सदस्यहरू श्रो ५ महाराजाधिराजबाट मनोनीत गरिबक्सनेछ र उप-कुलपतिको मनोनयन मौसुफबाट चाहिबक्सेमा कुलपतिसंग परामर्श गरी स्थायी सदस्यहरू मध्येबाट गरिबक्सनेछ ।

५. मूल ऐनको दफा ६ मा संशोधन:- मूल ऐनको दफा ६ को सट्टा देहाय बमोजिमको दफा ६ राखिएको छ:-

६. पदावधि:- (१) कुलपति, उप-कुलपति, स्थायी सदस्य तथा सह-सदस्यको पदावधि देहाय बमोजिम हुनेछ:-

220

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (क) कुलपतिको ५ वर्ष,
- (ख) उप-कुलपतिको ६ वर्ष,
- (ग) स्थायी सदस्यको ७१ वर्षको उमेर नपुगेसम्म र
- (घ) सह-सदस्यको ७ वर्ष ।

तर- कुलपति वा उप-कुलपतिको पदावधि समाप्त भएपछि पनि यस ऐनको अधीनमा रही कुलपति वा उप-कुलपतिको स्थायी वा सह-सदस्यता कायमै रहनेछ ।

- (२) यो ऐन प्रारम्भ हुँदा बहाल रहेका कुलपति बाहेक अन्य सदस्यहरूको पदावधि २०२८ साल श्रावण २४ गते समाप्त हुनेछ ।
- (३) कुलपति, उप-कुलपति वा कुनै सह-सदस्यको स्थान निजको पदावधि समाप्त हुनु अगावै कुनै कारणले रिक्त हुन गएमा त्यस्तो रिक्त स्थानको पूर्ति गर्दा निजको स्थानमा बाँकी रहन गएको पदावधिको निमित्त मात्र मनोनयन हुनेछ ।

६. मूल ऐनको दफा ७ मा संशोधन:- मूल ऐनको दफा ७ को सट्टा देहाय बमोजिमको दफा ७ राखिएको छ:-

७. कार्यभारबाट मुक्त हुने अवस्था:- (१) कुलपति, उप-कुलपति, स्थायी सदस्य तथा सह-सदस्य देहायका अवस्थामा आफ्नो पदको कार्यभारबाट मुक्त हुनेछ:-

- (क) श्री ५ महाराजाधिराज समक्ष लिखित समावेदन पेश गरी आफ्नो पदबाट चढाएको राजीनामा मौसूफबाट स्वीकृत गरिबक्सेमा वा
- (ख) नैतिक पतन देखिने कुनै फौजदारी अपराधमा सजाय पाएमा वा
- (ग) कार्यक्षमताको अभाव वा खराब आचरणले गर्दा आफ्नो पदको कर्तव्य पालन गर्न असमर्थ भएमा श्री ५ महाराजाधिराजबाट तोकौ बक्सेमा कुनै तीन जना व्यक्तिको आयोगले जाँचबुझ गरी ठहर गरेको प्रतिवेदन मौसूफबाट स्वीकृत गरिबक्सेमा वा
- (घ) श्री ५ महाराजाधिराजबाट हटाई बक्सेमा ।

(२) उप-दफा (१) को खण्ड (ग) बमोजिम आरोप लागेको व्यक्तिलाई आयोगमा आफ्नो सफाइ पेश गर्नको निमित्त मनासिव मौकाबाट बञ्चित गरिने छैन र आयोगले सो सम्बन्धमा आफ्नो कार्यविधि आफैं व्यवस्थित गर्न सक्नेछ ।

७. मूल ऐनको दफा १० मा संशोधन:- मूल ऐनको दफा १० को सट्टा देहाय बमोजिमको दफा १० राखिएको छ:-

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१०. हिसाब किताब राख्ने र त्यसको जाँच:- प्रज्ञा प्रतिष्ठानको आम्दानी खर्चको हिसाब किताब दफा ११ अन्तर्गत बनेको नियममा तोकिएको ढाँचामा राखिनेछ र त्यसको लेखापरीक्षण महालेखा परीक्षकबाट हुनेछ ।

८. मूल ऐनको दफा ११ मा संशोधन:- मूल ऐनको दफा ११ को सट्टा देहाय बमोजिमको दफा ११ राखिएको छ:-

११. नियम बनाउने अधिकार:- प्रज्ञा प्रतिष्ठानको कार्यविधि व्यवस्थित गर्न प्रज्ञा प्रतिष्ठानले आफैं नियमहरू बनाउन सक्नेछ । श्री ५ महाराजाधिराजबाट स्वीकृति बक्सेपछि सो नियमहरू लागू हुनेछन् ।

६. रूपान्तर:- मूल ऐनमा प्रयोग भएको देहायका शब्दको सट्टा देहाय बमोजिमको शब्द राखी रूपान्तर गरिएको छ:-

- (१) "नेपाल एकेडेमी" को सट्टा "नेपाल राजकीय प्रज्ञा प्रतिष्ठान",
- (२) "एकेडेमी" को सट्टा "प्रज्ञा प्रतिष्ठान",
- (३) "चान्सलर" को सट्टा "कुलपति" र
- (४) "भाइस चान्सलर" को सट्टा "उप-कुलपति" ।

लालमोहर सवर मिति- २०२६।५।१६।५

आज्ञाले-

चूडामणिराज सिंह मल्ल

श्री ५ को सरकारको का. मु. सचिव ।